

[Paġna Ewlenija](#) > ... > [Taħriġ, Networks Ġudizzjarji U Aġenziji](#) > [Taħriġ Tal-professjonisti Tal-ġustizzja](#) > [Sistemi Nazzjonali Ta' Taħriġ](#) > [Taħriġ Inizjali Ta' Mħallfin U Prosekuturi Fl-Unjoni Ewropea](#) > Belgium

Taħriġ inizjali ta' mħallfin u prosekuturi fl-Unjoni Ewropea

Il-kontenut ipprovdut minn
Belġju



Belġju

Deskrizzjoni ġenerali

It-taħriġ inizjali huwa obligatorju għall-apprendisti ġudizzjarji kollha u għall-maġistrati maħturin godda. Huwa organizzat mill-Istitut Belġjan għat-Taħriġ Ġudizzjarju fiż-żewġ lingwi nazzjonali ewlenin (il-Franċiż jew l-Olandiż).

Aċċess għat-taħriġ inizjali

It-taħriġ inizjali għandu żewġ gruppi fil-mira:

1. Apprendisti ġudizzjarji

L-apprendisti ġudizzjarji jintgħażlu wara eżami tad-dhul kompetittiv organizzat kull sena mill-Kunsill Superjuri tal-Ġustizzja. In-numru ta' postijiet disponibbli jiġi stabbilit kull sena mill-Ministeru għall-Ġustizzja għal kull rwol lingwistiku. Il-kandidati kwalifikati kif xieraq biss jistgħu jibdeu il-prattika ġudizzjarja, li tibda fl-1 ta' Ottubru ta' kull sena u ddum sentejn. It-taħriġ inizjali obligatorju jseħh matul il-prattika tagħhom.

2. Maġistrati maħturin godda

Il-Kunsill Superjuri tal-Ġustizzja jorganizza l-eżamijiet tal-aptitudni annwali għall-maġistrati kandidati b'tal-anqas 5 snin (fl-uffiċċji tal-prosekuturi) jew 10 snin (fil-qorti) esperjenza professjonali, kif ukoll eżamijiet ta' evalwazzjoni orali (l-hekk imsejjaħ "eżami tat-tielet mezz") għall-avukati b'tal-anqas 20 sena esperjenza. Il-kandidati li jgħaddu jirċievu ċertifikat li jippermettilhom japplikaw għal pożizzjoni vakanti fil-maġistratura fi żmien 5 snin minn meta jirċievu ċ-ċertifikat. Il-proċedura tal-għażla hija organizzata wkoll mill-Kunsill Superjuri tal-Ġustizzja. Wara li jinħatru, iridu jsewgu [programm ta' taħriġ inizjali mfassal apposta](#) (bil-Franċiż jew bl-Olandiż).

Format u kontenut tat-taħriġ inizjali

Għall-apprendisti ġudizzjarji, it-taħriġ inizjali jdum sentejn, b'bidu annwali fl-1 ta' Ottubru sat-30 ta' Settembru sentejn wara. Jibda bi Prattika ta' 11-il xahar fl-uffiċċju tal-prosekutur pubbliku, li matulu l-apprendist iwettaq id-dmirijiet ta' prosekutur pubbliku taħt is-supervizjoni ta' superviżur tal-apprendisti. Fi tmiem il-prattika fl-uffiċċju tal-prosekuturi pubbliċi, is-superviżur ifassal rapport dwar il-prattika. Minn Settembru sa Diċembru tas-sena ta' wara, l-apprendist jagħmel Prattika esterna ta' 3 xhur fis-servizzi ġudizzjarji (il-qorti, il-ħabs, il-korp tal-pulizija, eċċ.). Minn Diċembru 'l quddiem, il-prattika tibda fil-qorti fejn l-apprendist ihejji sentenzi, anki taħt is-supervizjoni ta' superviżur tal-apprendisti fil-qorti, li mbagħad ifassal ukoll rapport dwar il-prattika fi tmiem il-prattika (tmiem Settembru).

Matul din il-prattika ta' sentejn, il-apprendisti jeħtiġilhom isegwu [programm ta' taħriġ obligatorju](#) (bil-Franċiż jew bl-Olandiż) ta' 60 jum b'kollox, inklużi tliet seminars residenzjali ta' ġimgħa kull wieħed u numru ta' jiem ta' taħriġ fuq suġġetti speċifiċi. Kors ta' taħriġ speċjali huwa ddedikat għall-kooperazzjoni internazzjonali f'materji kriminali. Il-korsijiet ta' taħriġ obligatorji l-oħrajn jitrattaw ukoll il-leġiżlazzjoni Ewropea, meta applikabbli.

Il-parteċipazzjoni fil-programm AIAKOS tal-EJTN hija obligatorja wkoll: L-apprendisti jagħmlu ġimgħa ta' skambju barra l-pajjiż, li warajha jieħdu sehem ukoll fil-ġimgħa tal-AIAKOS fil-Belġju organizzata mill-Istitut tat-Taħriġ Ġudizzjarju tal-Belġju (IGO-IFJ) għall-parteċipanti barranin, li jiffoka primarjament fuq id-dritt Ewropew, il-ħiliet lingwistiċi u n-networking.

Jekk l-apprendist ilesti l-prattika b'suċċess u jkun segwa l-korsijiet ta' taħriġ obligatorji kollha, jirċievi ċertifikat tal-prattika li jippermettilu japplika għall-pożizzjonijiet vakanti sabiex isir maġistrat. Ma hemm l-ebda eżami addizzjonali.

Għall-maġistrati maħturin ġodda, li japplikaw fuq il-bażi taċ-ċertifikat tal-eżami tal-aptitudni tagħhom u mbagħad jibdeu direttament b'ħala maġistrat malli jinħatru, huwa pprovdut programm ta' taħriġ imqassar. Jinkludi l-korsijiet ta' taħriġ obligatorji rilevanti għall-kariga tagħhom.

Kemm il-apprendisti ġudizzjarji kif ukoll il-maġistrati maħturin ġodda jistgħu jieħdu korsijiet lingwistiċi, izda dawn ma humiex obligatorji.

Ħafna mill-korsijiet ta' taħriġ jiġu mgħallmin minn maġistrati fis-servizz u minn esperti esterni. Il-korsijiet ta' taħriġ kollha jixhtu attenzjoni partikolari fuq l-applikazzjoni Prattika tal-ħiliet miksubin, billi jorganizzaw workshops, eżerċizzji jew simulazzjonijiet tar-rwoli.

Terminazzjoni tat-taħriġ inizjali u tal-proċess ta' kwalifika

Il-pożizzjonijiet vakanti kollha għall-maġistrati jiġu ppubblikati fil-Gazzetta Uffiċjali tal-Belġju.

Il-kandidati li jgħaddu mill-eżami tal-aptitudni professjonali u mill-eżami ta' evalwazzjoni orali, l-apprendisti fil-pussess ta' ċertifikat tal-prattika u l-maġistrati maħturin diġà jistgħu japplikaw għal dawn il-pożizzjonijiet vakanti permezz tal-Ministeru għall-Ġustizzja.

Il-Ministeru għall-Ġustizzja jitlob xi opinjonijiet dwar il-kandidat, pereżempju mingħand il-Kamra tal-Avukati (għall-avukati li japplikaw), il-maniġer tal-qorti futur u l-maniġer tal-qorti kurrenti (jekk applikabbli).

Il-fajl tal-kandidatura (inklużi l-opinjonijiet riċevuti) jintbagħat lill-Kunsill Superjuri tal-Ġustizzja, li mbagħad jistieden lill-kandidati għal seduta li fiha jistgħu jimmotivaw u jipprovdu informazzjoni ulterjuri dwar il-kandidatura tagħhom.

Fuq il-bażi ta' dawn l-elementi kollha, il-Kunsill Superjuri jipproponi l-kandidati bl-aħjar klassifikazzjoni lill-Ministru għall-Ġustizzja fid-dawl ta' ħatra uffiċjali.

Il-Qorti Superjuri tal-Ġustizzja hija responsabbli għall-għażla u għan-nomina tal-maġistrati.

L-aħħar aġġornament: 22/11/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.